

विषय क्र. १: दिनांक १३ जुलै २०२६ रोजी झालेल्या शुल्क नियामक प्राधिकरणाच्या बैठकीचे इतिवृत्त मंजूर करणेबाबत.

"चर्चा झाली.

दि. १३ जुलै २०२६ रोजीच्या बैठकीचे इतिवृत्त कायम करण्यात आले आणि मंजूर झाले".

विषय क्र. २: शुल्क निश्चितीसाठी प्रलंबीत असणा-या प्रस्तावांवर अंतरिम शुल्क (Interim fee) निश्चित करून जाहीर करणे.

"चर्चा झाली.

प्रवेश प्रक्रिया व शैक्षणिक वर्ष लवकरच सुरु होत असल्याने, महाराष्ट्र व्यावसायिक शैक्षणिक संस्था (प्रवेशाचे विनियमन) आणि विनाअनुदानित खाजगी व्यावसायिक शैक्षणिक संस्था (शुल्काचे विनियमन) सुधारणा अधिनियम, २०२६, कलम १४(२) मधील तरतुदीनुसार, ज्या शैक्षणिक संस्थांच्या शुल्क निश्चिती प्रस्तावांवर प्राधिकरणाचा अद्याप पर्यंत अंतिम निर्णय झालेला नाही, अशा संस्थांचा अभ्यासक्रमांसाठी शैक्षणिक वर्ष २०२५-२६ मध्ये मंजूर/ प्रमाणित असलेले शुल्क हे शैक्षणिक वर्ष २०२६-२७ साठी अंतरिम शुल्क (Interim fee) म्हणून आकारण्यास संबंधित संस्थांना मंजुरी देण्यात येत आहे.

प्राधिकरणाकडून संबंधित संस्थेचे अंतिम शुल्क निश्चित करून जाहीर झाल्यानंतर ते शुल्क तात्काळ लागू राहील. जर अंतिम मंजूर शुल्क हे अंतरिम शुल्कापेक्षा कमी असल्यास, संस्थेने विद्यार्थ्यांकडून आकारलेली जास्तीची शुल्काची रक्कम कोणत्याही विलंबाशिवाय संबंधित विद्यार्थ्यांना परत करावी. तसेच, प्राधिकरणाकडून शुल्काबाबतचा अंतिम शुल्काचा निर्णय जाहीर होताच, संबंधित शैक्षणिक वर्षासाठी निश्चित करण्यात आलेले अंतिम शुल्क संस्थेस त्वरित लागू राहील.


सदर अंतरिम शुल्काची संस्था व अभ्यासक्रमनिहाय यादी या ठरावास परिशिष्ट म्हणून जोडण्यात आलेली आहे.

संबंधित सर्व शैक्षणिक संस्थांनी या निर्णयाची माहिती विद्यार्थी, पालक तसेच इतर हितसंबंधित धारकांना योग्य त्या माध्यमातून तात्काळ अवगत करावी".

विषय क्र. ३: नवीन अभ्यासक्रमांसाठी तदर्थ शुल्क (Ad-hoc fee) शैक्षणिक वर्ष २०२६-२७ साठी निश्चित करून जाहीर करणे.

"चर्चा झाली.

सदर विषयावरील पुढील विचारासाठी तो पुढील बैठकीपर्यंत पुढे ढकलण्यात आला".



अध्यक्ष
शुल्क नियामक प्राधिकरण
महाराष्ट्र राज्य